

## अन्लाईन डाटाबेसहरू

अमेरिकी पुस्तकालय सूचनामा विद्युतीय पहुँच बढाउन तर्फ अगाडि बढेको छ। तपाईंको अनुसन्धानलाई मदत गर्नका निम्नि हाल विभिन्न व्यावसायिक तथा सरकारी अन्लाईन सेवाहरू उपलब्ध छन्।

### डाउ जोन्स इन्टरएक्टिभ (Dow Jones Interactive) :

डाउ जोन्स इन्टरएक्टिभ डाउ जोन्स समाचारहरूको वेबसाईट जस्तै हो। यसले द वल स्ट्रीट जोर्नल, द लस् एन्जेलेस टाईम्स, द न्यू योर्क टाईम्स, द फाईनान्सियल टाईम्स अफ् लन्डन र अमेरिकाभरिका ५४ वटा पत्रिकाहरूका अर्थ-वाणिज्य स्तम्भहरूमा छापिएका लेखहरूको पूर्ण मूलपाठ छापिएकै दिन उपलब्ध गराउँदछ। यसले २६५ भन्दा बढी क्षेत्रीय पत्रिकाहरू तथा १७५ अन्तर्राष्ट्रिय प्रकाशन तथा पत्रिकाहरूमा छापिएका पूर्ण मूलपाठहरू पनि उपलब्ध गराउँदछ। यसमा लगभग २,८०० व्यापार तथा कारोबारसम्बन्धी पत्रिकाहरू पनि संलग्न गरिएका छन्।

### एब्स्को होष्ट डाटाबेसहरू (EBSCO Host Databases) :

एकाडेमिक सर्च प्रिमियर (Academic Search Premier) : एकाडेमिक सर्च प्रिमियर विश्वकै सबैभन्दा ठूलो वृहत विषयहरू समेटिएको डाटाबेस हो। यसले करिब ४,७०० वटा प्रकाशनहरू तथा ३,६०० वटा समकक्षीद्वारा समीक्षा गरिएका पत्रिकाहरू (peer-reviewed journals) का पूर्ण मूलपाठहरू उपलब्ध गराउँदछ। एक सयभन्दा बढी पत्रिकाहरूको सन् १९७५ वा अधिदेखिका पीडिएफ फाईलहरू (PDF files) यसमा उपलब्ध छन् तथा १,००० भन्दा बढी शीर्षकहरूको लागि खोज मिल्ने उद्धृत सन्दर्भहरू पनि उपलब्ध गराइएको छ। यो डाटाबेस एब्स्को होष्टमार्फत दैनिक रूपमा अद्यावधिक गरिन्छ।

विजनेस् सोर्स प्रिमियर (Business Source Premier) : व्यापार अनुसन्धानको लागि यो सबैभन्दा बढी प्रयोग हुने डाटाबेस हो जसमा ८,२०० भन्दा बढी प्रकाशनहरूको पूर्ण मूलपाठ उपलब्ध गराईएको छ। सन् १९६५ देखिका पूर्ण मूलपाठ र १९९८ देखिका खोज मिल्ने उद्धृत सन्दर्भहरू यो डाटाबेसमा उपलब्ध छ। यसमा व्यापारसम्बन्धी लगभग सबै विषय क्षेत्रहरू समेटिएका छन्। यो डाटाबेस एब्स्को होष्टमार्फत दैनिक रूपमा अद्यावधिक गरिन्छ।

रिजनल विजनेस् न्यूज (Regional Business News) : यस डाटाबेसले क्षेत्रीय व्यापारिक प्रकाशनहरूहरूमा प्रकाशित लेखहरूको विस्तृत मूलपाठ उपलब्ध गराउँदछ। यसमा अमेरिकाभित्रका सम्पूर्ण महानगरपालिका तथा ग्रामिण क्षेत्रका ७५ व्यापारिक पत्रिकाहरू संलग्न गरिएको छ। यो डाटाबेस दैनिक रूपमा अद्यावधिक गरिन्छ।

इन्भायरोमेन्टल ईस्युज एण्ड पोलिसी इन्डेक्स (Environmental Issues & Policy Index) : इन्भायरोमेन्टल ईस्युज एण्ड पोलिसी इन्डेक्सले १,००० भन्दा बढी अन्तर्राष्ट्रिय पत्रिकाहरूको अनुसूचीकरण तथा संक्षिप्तकरण उपलब्ध गराएको छ र ५०० भन्दा बढी शीर्षकहरूमा जारी सङ्ग्रहणद्वारा महत्वपूर्ण विषयहरूमा विश्वव्यापी

परिप्रेक्ष्य प्रदान गरेको छ । यस डाटाबेसमा विस्तृत शब्दकोश र सन् १९५० देखि प्रकाशन भएका विस्तृत विषयहरू समावेश गरिएको छ ।

**मिलिटरी एण्ड गभरमेण्ट कलेक्शन (Military & Government Collection) :** यो डाटाबेस सैनिक र सरकारसम्बन्धी ताजा खबरहरू प्रस्तुत गर्ने डिजाईन गरिएको हो । यो डाटाबेसले करिब ३०० वटा पत्रिकाहरूमा प्रकाशित लेखहरूको पूर्ण मूलपाठ प्रदान गर्नुका साथै करिब ४०० शिर्षकहरूको सूचीकरण तथा संक्षेप्तीकरण गरेको छ ।

**गेलनेट (GaleNet) :**

गेलनेट डाटाबेसबाट तपाईंले गेल ग्रुपले (The Gale Group) वेबसाईटहरूमा उपलब्ध गराएका सामग्रीहरू प्राप्त गर्न सक्नुहुन्छ ।

**लेक्सिस-नेक्सिस (Lexis-Nexis) :**

यो डाटाबेसमा विद्यमान तथा ऐतिहासिक संघीय कानुन, विधेयकहरूको मूलपाठ, राज्य कानुन, मुद्दाहरू, कानुनी समिक्षाहरू तथा द न्यू योर्क टाईम्स, द वाशिङ्गटन पोष्ट र एपी लगायत ६,००० भन्दा बढी समाचार स्रोतहरू तथा पत्रिकाहरूका पूर्ण मूलपाठहरू समावेश गरिएको छ ।

**प्रोक्वेस्ट डाइरेक्ट (ProQuest Direct) :**

यसमा रहेको डाटाबेस वेबसाईटमार्फत हेर्न सकिन्छ, जसमा विभिन्न पत्रिका, जोर्नल, सावधिक पत्रिका तथा अन्य सूचनाका स्रोतहरूको सङ्ग्रहण गरेर राखिएको छ । यस डाटाबेसमा ४०० भन्दा बढी सावधिक पत्रिकाहरूको पूर्ण मूलपाठ निम्न शैलीमा राखिएको छ : उद्धरण, संक्षिप्तीकरण, पूर्ण मूलपाठ, तस्वीर र तस्वीर/मूलपाठ । तर सबै ४०० वटै सावधिक पत्रिकाहरूका तस्वीरहरू भने उपलब्ध गराएको छैन । यस डाटाबेसले १,६०० वटा सावधिक पत्रिका तथा द न्यू योर्क टाईम्स लगायतका अन्य पत्रिकाहरूका उद्धरण र/वा संक्षिप्तीकरण पनि प्रदान गर्दछ ।